

**Solution 2022 23**  
**Subject: Urdu (Elective)**  
**Class: XII**  
**Code: 003**

Maximum Marks 80

Time: 3 Hours

جواب نمبر 1-

- 1- پرانا گھر
- 2- حکیم محمد حسن خان مرحوم
- 3- حکیموں کے
- 4- کیونکہ راجا کے سپاہی وہاں تھے۔
- 5- انگریز حکام۔

یا

1- انہیں بھگا کر خود نسخہ لکھتا ہے۔

2- اسے کافی نقصان پہنچتا ہے۔ اور وہ اس کے احساس برتری کا مظہر ہے

3- مفتی خواجہ بدیع صاحب علیہ الرحمۃ والغفران بتاتا ہے۔

4- کتاب خشک ہو جاتی۔

5- چالاک اور دور اندیشی۔

جواب نمبر 2-(i) مرزا اسد اللہ خاں غالب کے خطوط اردو نثر کے اعلیٰ شاہکاروں میں شمار ہوتے ہیں کیونکہ آپ کے خطوط نویسی کا طریقہ بالکل نرالا ہے اور ان کا سرمایہ نثر صرف ان کے خطوط ہی ہیں جو انہوں نے ۱۸۵۰ء کے بعد اردو میں لکھے ہیں، اس سے قبل وہ تمام خطوط فارسی میں لکھتے تھے۔ ان کے اردو خطوط نے جدید اردو نثر کی بنیاد ڈالی۔ غالب نے فرسودہ، مروجہ مکتوب نگاری کے طریقے سے انحراف کیا اور ایک نیا راستہ نکالا یعنی مکتوب نویسی میں گفتگو کی زبان استعمال کی ہے اور ان کی نثر میں بے ساختگی اور بے تکلفی پائی جاتی ہے۔ غالب کے خطوط کے مجموعے ۱۔ عود ہندی ۲۔ اردوئے معلیٰ خصوصیات: ۱۔ غالب نے مراسلے کو مکالمہ بنا دیا: یعنی بات چیت کے انداز میں خطوط لکھے، ان کے خطوط کو پڑھ کر یہ محسوس ہوتا ہے کہ جیسے دو بے تکلف دوست آمنے سامنے گفتگو کر رہے ہوں۔ غالب نے اپنے ایک خط میں خود ہی یہ کہا ہے کہ میں نے وہ انداز تحریر ایجاد کیا ہے کہ مراسلے کو مکالمہ بنا دیا، ہزار ہا کوس دور بیٹھے بہ زبان قلم باتیں کیا کرو، ہجر میں وصال کے مزے لیا کرو ”ان کے خطوط میں سلاست و روانی ہے، شوخی و ظرافت ہے، بے تکلفی ہے، عام بول چال اور روزمرہ کی زبان میں سادہ اور آسان طریقے استعمال ہوئے ہیں، ہنسی مذاق کی باتیں کرنے میں غالب کو قدرت حاصل ہے۔ غالب جس کو خط لکھتے ہیں اُس سے اس طرح خطاب کرتے ہیں جیسے کہ وہ ان کے سامنے بیٹھا ہو اور اس سے باتیں کر رہے ہوں۔ ۲۔ لمبے چوڑے القاب و آداب کے استعمال کو ترک کیا: انہوں نے قدیم روش کو اختیار نہیں کیا بلکہ نیا انداز تحریر ایجاد کیا اور چھوٹے القاب استعمال کئے جیسے: بر خوردار، جانِ غالب، بندہ پرور، میاں، بھائی، صاحب، وغیرہ ۳۔ غالب کے خطوط تاریخی دستاویزات ہیں: کیونکہ ان کے زمانے خصوصاً ۱۸۵۰ء کے آس پاس کا ماحول غالب کے خطوط میں جس تفصیل کے ساتھ موجود ہیں اس لحاظ سے ایک تاریخی مواد کی حیثیت رکھتے ہیں۔

(ii) پیر وڈی کے فن پر کلیم الدین احمد کے خیالات -

احمد جمال پاشا نے اردو نقادوں کی ایک پیروڈی "کپور کافن" کے نام سے لکھی جس میں کلیم کے انداز بیان کا بھی چربہ اڑایا گیا ہے جس کو پڑھ کر کلیم الدین احمد نے خط لکھا جس میں کہا "کپور ایک مطالعہ" پسند آلی پیروڈی خوب ہے اردو کے لئے ایک نئی چیز ہے اس فن کو ترقی دیں۔ آپ کا خیال غلط ہے، میں نے برا نہیں مانا پیروڈی تو شاہکاروں کی ہوتی ہے، یہ تو کارٹون کافن ہے آپ کا انداز مزاق اڑانے کا نہیں بلکہ اسلوب کو نمایاں کرنے کا ہے۔

**جواب نمبر 3-(i)** آزاد کے کردار کی نمایاں خصوصیات ہیں کہ وہ عالم و فاضل ہے، بہادر ہے اعلیٰ اوصاف کا حامل ہے، اس میں فکر کی بلندی بھی ہے عاشق مزاجی اور ہنسی مذاق بھی معیاری اور بلند سطحی ہے۔

اور خوبی کی نمایاں خصوصیات کہ وہ عالم و فاضل تو نہیں لیکن اپنی علمیت کا اظہار کرنے کی کوشش کرتا ہے وہ بہادر تو نہیں لیکن اپنی بہادری کا اظہار کرنے کی کوشش ضرور کرتا ہے۔

**(ii)** یہ نصیحت ہے کہ خدا کی مخلوق کو حقیر انہیں سمجھنا چاہیے اسی حقیر نے خدائی کا دعویٰ کرنے والے حقیر نمود کا غرور توڑا تھا اور اس کی خدائی خاک میں ملا دی تھی اس کے علاوہ اس سبق میں شب بیداری اور ذکر الہی، عبادت الہی کی تلقین کی ہے۔

**(iii)** قرۃ العین حیدر نے افسانہ نگاری میں ایک اہم مقام حاصل کیا، ان کے افسانے کی خصوصیات - تاریخ، تہذیب، اور زبان پر گہری گرفت ہے، اسی چیز نے ان کے افسانوں میں ایک نیا انداز پیدا کیا اور بہت جلد اردو ادب کے ممتاز افسانہ نگاروں میں شامل ہو گئیں۔

کہانی کہنے کا فن اور قاری (پڑھنے) کو باندھے رکھنے کا فن انہیں خوب آتا ہے۔ انداز بیان میں شگفتگی خوب پائی جاتی ہے اسی طرح ان کے جملے فکر اور فلسفہ کی چاشنی لئے ہوئے ہوتے ہیں۔

کردار نگاری میں قرۃ العین حیدر کو کمال حاصل ہے، وہ کردار کو اس انداز میں پیش کرتی ہیں کہ اس سے اپنائیت محسوس ہوتی ہے۔ مکالمے برجستہ ہوتے ہیں اور ان کے افسانوں کی سب سے بڑی خوبی ان کا بھرپور مجموعی تاثر ہوتا ہے۔

**(iv)** اپنے ماضی کے بارے میں رام لعل لکھتے ہیں کہ پھر میری نظروں کے سامنے مغل پورور کشاپ کے شیڈوں کے چمکتے ہوئے ٹین ابھر آتے ہیں۔ یہیں کہیں میں پانچ سال تک بطور لپرنٹس خراد مشین کا کام سیکھتا رہا تھا۔ وہ وہاں اپنے قلم کے رشتہ داروں سے ہی اب ملنے گئے تھے، لہذا وہ جگہ کی وہاں سب سے ملے وہ ایک مقام پر لکھتے ہیں کہ: نقل مکانی مجھے وراثت میں ملی تھی، اب میں عارضی طور سے اس طرف لوٹ رہا ہوں، جہاں میرے کئی بزرگوں اور عزیزوں نے آخری سانس لی تھی۔ اور جس مکان میں میری ماں نے جان دی تھی اس کی شکل بھی مجھے یاد نہیں ہے کیونکہ اس وقت میں صرف دو ڈھائی سال کا تھا میں نے اپنے ماضی کو بھلانے کی کوشش کی تو وہ میری کہانی میں گھس کر بیٹھ گیا اور ماضی انسان کی پہچان بن جاتا ہے۔ یہ نہ ہو تو بالکل اجنبی بن جائے، کسی دوسری ہی دنیا کا انسان جس کے پاؤں زمین کے ساتھ نہیں لگے ہوں۔ ماضی ہماری زمین ہے اور زمین ہی کے ساتھ ہم نے گہرا رشتہ قائم کر رکھا ہے۔

**جواب نمبر 4-(i)** الطاف حسین حالی

**(ii)** صنعت تضاد

**(iii)** محبوب یا معشوق.

**(iv)** سے ہم

**(v)** صنعت تعلی

**جواب نمبر 5-(i)** اس نظم کا بنیادی خیال یہ ہے کہ انسان اس کائنات کی سب سے بہتر تخلیق ہے، وہ اشرف المخلوقات ہے، باقی تمام چیزیں اس کے لئے پیدا کی گئی ہیں، ہر چیز اس کی محکوم ہے، اس حقیقت کو سمجھنے کے بعد پھر انسان کو اپنے منصب و مقام کا شعور بھی حاصل کرنا چاہئے۔

**(ii)** اس نظم کا موضوع بے ثباتی دنیائے - ویسے اردو ادب اور شاعری میں یہ موضوع خاصا مرغوب رہا ہے، اس میں وہی بات کہی گئی ہے کہ زندگی کا انجام موت ہے، امیر غریب کسی کو بھی اس سے مفر نہیں ہے، ایک نہ ایک دن سب کو اس کی زد میں آنا ہے اور ایک دن مرنے والے کی ہڈیاں تک خاک میں مل جاتی ہیں۔ مرنے والے کے اچھے کام اور اس کی محبتیں ہی رہ جاتی ہیں۔

جواب نمبر 6-(i) بانگ درا، بال جبریل، ضرب کلیم، ار مغان حجاز

(ii) اس شعر میں فنا کا تصور ہے کہ اگر زندگی ملی ہے تو اس کا خاتمہ لازمی ہے جس طرح ہر شام اس بات کا پتہ دیتی ہے کہ صبح ہوگی۔

(iii) جب شاعر مقطع کے شعر میں اپنی تعریف کرے تو اسے صنعت تعلق کہتے ہیں۔

مثال- اور بھی ہیں دنیا میں سخنور بہت اچھے۔ کتے ہیں کہ غالب کا ہے انداز بیاں اور۔

(iv) تعمیر خودی کا مطلب ہے کہ خود اپنے آپ کو پہچاننا یعنی اپنی خودی کی تعمیر کرنا اور اپنے اندر وہ بات پیدا کرنا جس سے اپنے منصب مقام کا شعور حاصل ہو سکے تو پھر اس کے بعد دیکھو کہ تمہاری آہیں اپنا اثر کیسے دکھاتی ہیں۔

جواب نمبر 7-(i) ویکوم محمد بشیر (1910 to 1994)

محمد بشیر کی ولادت کیرالا میں ہوئی۔ ان کے والد عمارتی لکڑی کے ٹھیکے دار تھے۔ کاروبار میں بڑے نقصان سے دوچار ہونے کی وجہ سے ان کا گھر اناغریبی اور تنگ دستی کا شکار ہو گیا۔ محمد بشیر بچپن ہی سے بڑے ذہین اور ملنسار انسان تھے۔ نہایت حساس طبیعت رکھتے تھے۔ دس گیارہ برس کی عمر میں وہ آزادی کی تحریک میں شامل ہو گئے۔ اس کی وجہ سے انھیں اسکول چھوڑنا پڑا۔ رفتہ رفتہ ان کی سیاسی اور انقلابی سرگرمیاں اتنی بڑھ گئیں کہ ان کی وجہ سے انھیں کیرالا بھی چھوڑنا پڑا۔ وہ بے سروسامانی کے عالم میں ملک کے مختلف حصوں میں گھومتے پھرے اور طرح طرح کے لوگوں سے ملتے جلتے رہے۔ یہ دور تجربات کے لحاظ سے ان کی زندگی میں خاص اہمیت رکھتا ہے۔ انھیں رفتہ رفتہ یقین ہوتا گیا کہ زندگی اپنی رنگارنگی کے باوجود دنیا میں ہر جگہ ایک جیسی ہوتی ہے۔ ہر فرد اپنی پیدائش اور موت کے درمیانی وقفے کو کسی نہ کسی طور گزار دینے کی جدوجہد میں مصروف رہتا ہے۔ محمد بشیر نے 1937ء کے آس پاس لکھنا شروع کیا۔ اس وقت ان کی عمر 27 سال تھی۔ وہ زندگی کا جو وسیع اور رنگارنگ تجربہ حاصل کر چکے تھے، اس سے بہت کم لوگ گزرتے ہیں۔ دراصل یہی تجربات بشیر کی زندگی کے قیمتی سرمائے کی حیثیت رکھتے ہیں۔ ویکوم محمد بشیر کی پہلی اہم تخلیق ”بچپن کی ساتھی“ (مطبوعہ 1944ء) ہے جسے انھوں نے اپنی کتاب زندگی کا ایک ورق قرار دیا۔ اس کہانی نے ملیالم کے افسانوی ادب کو نئی راہ دکھائی۔ محمد بشیر کی کہانیاں زندگی کی حقیقتوں سے لبریز ہوتی ہیں۔ انھوں نے جو کچھ لکھا، اس کی بنیاد ان کے حقیقی تجربے تھے۔ وہ اپنی بات نہایت سادہ، سلیس اور عام فہم انداز میں لکھنے پر قدرت رکھتے تھے۔ ملیالم ناول اور افسانے کی زبان پر ان کی تخلیقات کے گہرے اثرات ہیں۔ اس کا اعتراف کئی نقادوں نے کیا ہے۔ ویکوم محمد بشیر کو ان کی ادبی خدمات کے پیش نظر کئی انعامات اور اعزازات سے نوازا گیا۔

(ii) پطرس بخاری اردو ادب کے ان معدودے چند لکھنے والوں میں ہیں جنھوں نے اگرچہ کم لکھا لیکن شہرت بہت حاصل کی۔ پطرس کے مزاحیہ مضامین کا مجموعہ مضامین پطرس کل گیارہ مضامین پر مشتمل ہے مگر اس میں قلموں کی رنگارنگ دنیا آباد ہے۔ انھوں نے انگریزی ادب کے مطالعے کی سے فائدہ اٹھایا ان کی تحریر پر انگریزی ادب کی گہری چھاپ ہے۔ ان کی تحریروں میں شوٹی، روانی اور بے ساختہ پن نمایاں ہے۔ سیدھی سادی باتوں سے مزاج پیدا کرنا لفظوں کے الٹ پھیر سے جملے چست کرنا اور خود کو مذاق کا موضوع بنا کر اپنے اوپر ہنسنا ان کا خاص انداز ہے۔

جواب نمبر 8-(i) اس افسانے کا عنوان ”جنم دن اس لئے رکھا گیا کیونکہ ان افسانے میں ایک مفلس انسان کے جنم دن کو پیش کیا گیا ہے اور اس میں بتایا گیا ہے کہ اس کا یہ پورا دن کیسے گزرا اور اس نے عہد کیا تھا کہ اس دن وہ کوئی غلط کام نہیں کرے گا مگر بھوک سے مجبور ہو کر اسے کھانا چرا کر کھانا پڑا۔ جنم دن کی اس موثر روداد کے لئے جنم دن سے مناسب نام کوئی اور نہیں ہو سکتا تھا، اسی لئے اس افسانے کا نام جنم دن رکھا گیا۔

(ii) نزل ورمایک بے مثال تخلیق کار ہیں۔ انھوں نے افسانہ، ناول، ڈراما، سفر نامہ اور ڈائری، غرض کہ کئی صنفوں میں اپنی صلاحیتوں کا اظہار کیا ہے ”پرندے“ ان کے افسانوں کا پہلا مجموعہ ہے۔ اس کے بعد شائع ہونے والے افسانوی مجموعوں میں ”جلتی جھاڑی“، ”پچھلی گرمیوں میں“، ”بیچ بحث میں“، ”کوئے اور کالا پانی“ وغیرہ ہیں۔ نزل ورمایک ناول ”وے دن“، ”لال ٹین کی چھت“، ”ایک چیتھڑا سکھ“، ”رات کارپور ٹر“، ”انتم ارنیہ“، ناموں سے شائع ہو چکے ہیں۔ چیڑوں پر چاندنی، ہر بارش میں وغیرہ ان کے سفر نامے ہیں۔ تنقیدی اور تہذیبی مسائل پر مضامین کے کچھ مجموعے اس کے علاوہ ہیں۔

نزل ورمایک ان کی ادبی خدمات پر مختلف اداروں کی طرف سے متعدد انعامات و اعزازات سے نوازا جا چکا ہے جن میں ساہتیہ اکادمی ایوارڈ، سادھنا سمان، رام منوہر لوہیا سمان، مورتی دیوی ایوارڈ، میتھلی شرن گپت سمان اور بھارتیہ گیان بیٹھ کا انعام خاص طور پر قابل ذکر ہیں۔ 2001ء میں حکومت ہند نے انھیں پدم بھوشن کے اعزاز سے سرفراز کیا۔ نزل ورمایک انتقال دہلی میں ہوا۔

(iii) چرویا کوف کی موت کا سبب احساس پشیمانی ہے، اگر جنرل بری ڈالوف اسے معاف کر دیتا تو اس کی موت نہ ہوتی۔ چرویا کوف کو صرف اس بات کی شرمندگی تھی کہ اس سے یہ غیر اخلاقی عمل سرزد ہوا اور اسی شرمندگی نے اس کی جان لے لی۔

(iv) افسانہ جلتی جھاڑی "میں بوڑھے کی تصویر کشی اس طرح کی گئی ہے کہ۔۔۔ وہ بوڑھا آدمی تھا، ایک چھوٹی سی کرسی پر بیٹھتا تھا بالکل خاموش، بے حس و حرکت منہ میں پائپ دبی ہوئی تھی ہاتھ میں چھلی پکڑنے کا کاغذ تھا اور کوٹ پہن رکھا تھا لیکن اس کا دھیان کانٹے کی طرف نہ ہو کر جزیرے سے دور شہر کے پلوں کی طرف تھا کیونکہ وہ ادھر ہی دیکھ رہا تھا۔ رہ رہ کر منہ میں دبی پائپ بل رہی تھی۔

جواب نمبر 9-(i) اس تحریک کا اہم مقصد جدید علوم کا فروغ تھا اور انھوں نے بار بار اس بات پر زور دیا کہ مسلمانوں کی ترقی کا واحد ذریعہ جدید تعلیم ہے اس مقصد کے تحت جب سر سید احمد خاں غازی پور میں تھے تو وہاں ۱۸۶۳ء میں سائنٹیفک سوسائٹی "قائم کی اور اس سوسائٹی کے تحت مغربی علوم کی کتابوں میں اردو میں ترجمہ کی گئیں تاکہ جدید علوم سے واقفیت عام ہو سکے، اور اس کے علاوہ ایک اخبار علی گڑھ انسٹی ٹیوٹ گزٹ کے نام سے جاری کیا۔ ۲۔ سر سید کا ماننا تھا کہ جدید علوم ہی مسلمانوں کا واحد علاج ہے اور جب ۱۸۶۹ء میں انگلینڈ گئے تو اس مقصد کو مد نظر رکھتے ہوئے کیمبرج اور آکسفورڈ کے تعلیمی نظام، طلباء کے طرز رہائش اور تعمیرات کا بخور جائزہ لیا اور وہاں سے لوٹنے کے بعد ۵۱ء میں محمدان اینگلو اور اینٹل کالج (ایم۔ اے۔ او۔) کی بنیاد علی گڑھ میں ڈالی جسے ۱۹۲۰ء میں یونیورسٹی کا درجہ ملا، اب اس ادارے کا نام علی گڑھ مسلم یونیورسٹی ہے۔

سر سید احمد خاں کا ایک اور اہم مقصد معاشرے کی اصلاح کا تھا چنانچہ انھوں نے حصول تعلیم کے ساتھ ساتھ معاشرے کی خرابیوں کو دور کرنے پر بھی زور دیا چونکہ سماج میں طرح طرح خرابیاں جو پکڑ چکی تھیں جیسے کاہلی، سستی، ریاکاری، جھوٹی شان و شوکت، ضعیف الاعتقادی وغیرہ۔ سر سید جب انگلینڈ گئے تو اپنے سفر کے دوران وہ انگریزوں کی شائستگی اور تہذیب سے بہت متاثر ہوئے اور یہیں پر انہیں معلوم ہوا کہ ایک زمانہ تھا کہ انگلینڈ کے باشندے بھی طرح طرح کی معاشرتی برائیوں میں مبتلا تھے تاہم اسٹیبل اور ایڈیسن نام کے دو صاحب نظر حضرات نے دور سالے میٹلر اور اسپیکٹر "جاری کئے اور اپنے معاشرے کی اصلاح میں کامیابی حاصل کی چنانچہ سر سید نے طے کیا کہ وہ بھی اسی طرح اپنے ملک میں اصلاحی خدمات انجام دیں گے اور ہندوستان واپس آ کر انھوں نے رسالہ "تہذیب الاخلاق" جاری کیا اور اس میں انھوں نے معاشرتی و اصلاحی موضوعات پر مضامین لکھے۔

(ii) ترقی پسند تحریک کا آغاز ارتقا (یا اغراض و مقاصد)

آغاز و پس منظر: ۱۹۱۷ء میں روس میں ایک زبردست انقلاب رونما ہوا، روس کے محنت کش لیبن کی سربراہی میں بادشاہ روس کے خلاف اٹھ کھڑے ہوئے اور اس کی حکومت کا تختہ پلٹ دیا، مزدوروں اور کسانوں کی اس شاندار فتح کی گونج ساری دنیا میں سنائی دی، اس وقت ساری دنیا میں یہ احساس عام ہوا کہ شاعر اور ادیب جو اپنے سینے میں درد رکھتا ہے وہ ظالم اور مظلوم کی جنگ میں غیر جانبدار نہیں رہ سکتا بلکہ اسے اپنا فرض نبھانا چاہئے اس مقصد کے تحت ۱۹۳۵ء میں پیرس میں ایک کانفرنس منعقد ہوئی جس میں دنیا بھر کے ادیب جمع ہوئے اور اس کانفرنس میں ہمارے ملک کی طرف ملک راج آئند اور سجاد ظہیر نے شرکت کی۔ یہ دونوں ادیب اس وقت لندن میں مقیم تھے اور وہیں پر کئی دیگر نوجوانوں کی مدد سے "انجمن ترقی پسند مصنفین" کا قیام عمل میں آیا ملک راج آئند کو اس انجمن کا صدر منتخب کیا اور اس تحریک کا ایک منشور تیار کیا گیا جس پر سجاد ظہیر، ڈاکٹر جیوتی گھوش، ڈاکٹر کے۔ ایس۔ بھٹ، ڈاکٹر محمد دین اور ملک راج آئند نے دستخط کئے۔

ترقی پسند تحریک کی فکری بنیادیں:۔ ترقی پسند تحریک کے بنیادی فکری مقاصد مندرجہ ذیل تھے۔ ۱۔ ترقی پسند تحریک کے علمبردار ادب برائے زندگی پر یقین رکھتے تھے۔ ۲۔ ادب میں نئے خیالات اور نئے نظریات کے قائل تھے، ادبیات اور فنون لطیفہ کو قدامت پرستوں کی مملکت گرفت سے نجات دلانا چاہتے تھے یہاں تک کہ اقبال جیسے شاعر کو بھی رجعت پرست شاعر کہہ دیا۔ ۳۔ غریبوں، مظلوموں، سماج کے دے پکے لوگوں کے استحصال اور ان کی حق تلفی کے خلاف آواز بلند کئے اسی طرح عوام کے دکھ سکھ، جدوجہد اور مسائل کے ترجمان بن کر روشن مستقبل کی راہ دکھائی۔ ۴۔ اس انجمن نے بھوک، افلاس، سماجی پستی اور غلامی جیسے مسائل کو موضوع بنایا۔ ۵۔ اسی تحریک نے شعر و ادب میں نئے انکار کی ہوا چلائی جس سے ادیبوں اور شعراء نے خواب و خیال کی دنیا سے نکل کر حقیقتوں کی دنیا میں سانس لینا سیکھا، اس طرح حقیقت نگاری کا فروغ ہوا۔ ادب کی افادیت پر زور دیا، موضوعات کا دائرہ وسیع کیا، اردو شعر و ادب کا دامن وسیع کیا اور عوام کے نزدیک لائے محنت کشوں کی حمایت کی، اسی طرح مواد اور موضوع پر زور دیا۔

(iii) فورٹ ولیم کالج کی خدمات:۔ فورٹ ولیم کالج کی خدمات اردو نثر میں ناقابل فراموش ہیں، یہ صحیح ہے کہ اس کالج میں اعلیٰ درجہ کی کتابیں نہیں لکھی گئیں بلکہ قلمی، کہانیوں کی کتابوں پر زیادہ زور دیا گیا اور ان کتابوں میں بیشتر تراجم تھیں، دراصل اس کالج کا مقصد یہی تھا کہ انگریزوں کو یہاں کی عوامی بول چال کی زبان کو سکھانا، اس لئے کالج میں جتنی بھی کتابیں لکھی گئیں عام فہم، آسان اور بول چال کی زبان میں لکھی گئیں، ان کتابوں میں میرامن کی باغ و بہار، گوشت عام حاصل ہوئی۔ جس وقت کلکتہ میں فورٹ ولیم کالج قائم ہوا، اس سے پہلے جتنی بھی کتابیں موجود تھیں وہ نہایت ہی مشکل، پیچیدہ اور ان کی عبارتیں مقفیٰ مشحون تھیں، ان میں بیشتر کتابیں تصوف کے موضوع پر لکھی گئی تھیں اس لئے یہ کتابیں نووارد انگریزوں کو سکھانے کے لئے کافی نہیں تھیں اور درسی نصاب میں شامل کرنا قدر دشوار تھا، ضرورت اس بات کی تھی کہ ایسی کتابیں

حاصل کی جائیں جو آسمان، عام فہم اور عوام کی بول چال والی ہوں، اس مقصد کو حاصل کرنے کے لئے ڈاکٹر جان گلگر سٹ نے ملک کے کونے کونے سے ادیبوں کو جمع کیا تاکہ وہ آسان اور عام بول چال کی زبان میں ترجمہ کریں۔ اس طرح پہلی بار اجتماعی طور پر سادہ نگاری کو پیش نظر رکھ کر کام کیا گیا۔ فورٹ ولیم کی سب سے بڑی خدمت یہ ہے کہ اردو نثر کو سادہ نگاری کی طرف مائل کیا جس پر آگے چل کر مرزا اسد اللہ خاں غالب اور سر سید نے جدید نثر کی بنیاد کھڑی کی۔

(iv) دبستان دہلی کی شاعری کی خصوصیات:- دبستان دہلی کی شاعری اس دور کے سیاسی، سماجی اور اقتصادی حالات سے متاثر ہو کر ایک الگ رنگ میں ڈوبی ہوئی ہے، دہلی پر نادر شاہ اور احمد شاہ ابدالی کے حملوں اور جاٹوں، مراٹھوں کی لوٹ مار سے ایک تباہی آچکی تھی، حسن، دولت اور زندگی کی حقیقت نہ تھی، دنیا کی بے ثباتی کا تصور ہر خاص و عام کے ذہن پر چھایا ہوا تھا، اس کے علاوہ دہلی بزرگان دین کا مرکز رہا ہے، جس کی وجہ سے یہاں کی شاعری میں تصوف اور روحانیت کی جھلک نظر آتی ہے۔ قاعدہ یہ ہے کہ شاعر اپنے ماحول، سماجی و سیاسی حالات سے متاثر ہو کر شاعری کرتا ہے تو یہاں کے شعراء نے بھی اپنے ماحول کے مطابق اس سے متاثر ہو کر شاعری کی۔ دہلی اسکول کی شاعری میں دیگر اصناف سخن کے مقابلے میں صنف غزل پر زیادہ توجہ دی گئی۔

اہم خصوصیات دبستان دہلی کی خصوصیات مندرجہ ذیل ہیں۔

- ۱- تصوف کے مضامین، اخلاق و تصوف فلسفیانہ شاعری
- ۲- داخلیت
- ۳- معاملات عشق میں حیا اور پردے کا خاص خیال آہ و درد، حسرت و یاس، سوز و گداز
- ۴- سلاست و سادگی
- ۵- سنجیدگی و متانت
- ۶- حقیقت بیانی و صداقت
- ۷- اختصار (غزلیں مختصر)
- ۸- محبوب کا حسن فطری انداز میں بیان کرنا، پاکیزگی و نفاست
- ۹- صنائع و بدائع کا سلیقے سے استعمال
- ۱۰- دنیائے فانی اور اس کی بے ثباتی کا تصور
- ۱۱- زمزیت اور اشاریت
- ۱۲- معاملات و واقعات صحیح واصلی، جذبات و خیل وغیرہ

دبستان لکھنؤ کی شاعری کی خصوصیات: دبستان لکھنؤ کی سب سے نمایاں خصوصیت یہ ہے کہ یہاں کی شاعری میں نشاطیہ عصر نظر آتا ہے۔ بعض خصوصیات مندرجہ ذیل ہیں۔

- ۱- تصوف کے مضامین نہ ہونے کے برابر
- ۲- خارجیت، اعضاء بدن، ظاہری چمک دمک کو موضوع بنانا
- ۳- حقیقی محبت سے خالی، لب و رخسار، زلف، کمر چال ڈھال، انداز و ادب خارجی بیانات کا اظہار
- ۴- عریانیت فحش گوئی، جن زدگی عام تھی، نعت، منقبت جیسی اصناف نے ایک اعتدال پیدا کیا۔
- ۵- جذبات و احساسات کی جگہ صرف لفظی بازیگری، صنائع و بدائع، قافیہ پیمائی اور رعایت لفظی کی بھرمار یعنی کھیل کھیلنے کا انداز شاعری میں نمایاں ہونے لگا۔ دہلی میں آہ اور درد تھا لیکن یہاں واہ واہ۔ طویل غزلیں۔ اشعار میں تصنع اور بناوٹ وغیرہ۔۔۔ لیکن ان سب کے باوجود صنف غزل کے ساتھ ساتھ مرثیہ مثنوی، پرکافی توجہ دی گئی، دوسرا کارنامہ اصلاح زبان کے سلسلے میں محاورات، تراکیب الفاظ، مذکر مؤنث کے باقاعدہ ضوابط متعین کئے گئے سنسکرت اور ہندی کے الفاظ کو مسترد کیا گیا اور فارسی، عربی کو جگہ دی گئی اور اس ضمن میں شیخ امام بخش کا نام سرفہرست ہے۔

جواب نمبر 10-(i) خصوصیات:- غالب نے مراسلے کو مکالمہ بنا دیا: یعنی بات چیت کے انداز میں خطوط لکھے، ان کے خطوط کو پڑھ کر یہ محسوس ہوتا ہے کہ جیسے دو بے تکلف دوست آمنے سامنے گفتگو کر رہے ہوں۔ "غالب نے اپنے ایک خط میں خود ہی یہ کہا ہے کہ میں نے وہ انداز تحریر ایجاد کیا ہے کہ مراسلے کو مکالمہ بنا دیا، ہزار ہا کوس دور بیٹھے یہ زبان قلم باتیں کیا کرو، ہجر میں وصال کے مزے لیا کرو" ان کے خطوط میں سلاست و روانی ہے، شوخی و ظرافت ہے، بے تکلفی ہے، عام بول چال اور روزمرہ کی زبان میں سادہ اور آسان طریقے استعمال ہوئے ہیں، منسی مذاق کی باتیں کرنے میں غالب کو قدر حاصل ہے۔ غالب جس کو خط لکھتے ہیں اُس سے اس طرح خطاب کرتے ہیں جیسے کہ وہ ان کے سامنے بیٹھا ہو اور اس سے باتیں کر رہے ہوں۔

۲- لمبے چوڑے القاب و آداب کے استعمال کو ترک کیا: انھوں نے قدیم روش کو اختیار نہیں کیا بلکہ نیا انداز تحریر ایجاد کیا اور چھوٹے القاب استعمال کئے جیسے: برخوردار، جانِ غالب، بندہ پرور، میاں، بھائی، صاحب، وغیرہ

۳- غالب کے خطوط تاریخی دستاویزات ہیں: کیونکہ ان کے زمانے خصوصاً ۱۸۵ء کے آس پاس کا ماحول غالب کے خطوط میں جس تفصیل کے ساتھ موجود ہیں اس لحاظ سے ایک تاریخی مواد کی حیثیت رکھتے ہیں، ان کے خطوط میں دلی کی تباہی کا درد و کرب ہے اور غالب کی اپنی زندگی کے مسائل مثلاً قاقہ مستی اور تنگ دستی کا بھی ذکر ہے۔ ۱۸۵ء کے انقلاب، پکڑ دھکڑ اور مخبروں کا بھی ذکر ہے اسی طرح ان کے خطوط میں علمی مسائل کا بھی ذکر کیا گیا ہے۔

۴- درج بالا خصوصیات کے علاوہ ان کے خطوط میں واقعہ نگاری، منظر نگاری، جذبات نگاری، سادگی، صداقت، شوخی و ظرافت طنز و مزاح، بے تکلفی، محبت و خلوص، رحم دلی، سخاوت، غائب کو حاضر بنانے کا ایک نرا طریقہ، اسی طرح غالب اپنے خطوط میں غیر ضروری باتیں نہیں لکھتے، وغیرہ صفات و خصوصیات موجود ہیں۔

غرض غالب کے خطوط اردو نثر نگاری کی روایت میں سنگ میل کی حیثیت رکھتے ہیں، انہوں نے جو اسلوب اختیار کیا تھا اس کی نقل کسی سے بھی ممکن نہ ہو سکی اور اردو نثر کی تاریخ میں غالب اپنے خطوط نگاری کی وجہ سے ہمیشہ ایک درخشاں ستارے کے مانند چمکتے رہیں گے اور ان کے خطوط کی خوشبو اردو ادب کے اوراق کو ہمیشہ مہکاتی رہے گی اور غالب کا اعتراف ہر دور میں ہوا ہے اور مستقبل میں بھی ہوتا رہے گا۔

(ii) اقبال کی شاعری کے امتیازات

خودی کی تعمیر، عمل مسلسل، اپنی دنیا آپ پیدا کرنے کی ہدایت محنت کرنے کا درس، آزادی اور حریت کے ساتھ زندگی گزارنے کا درس دیر و حرم سے گریز کرنے کی تلقین، وطن پرستی، مشرق اور مغرب کی اچھی چیزوں کی تقلید وغیرہ۔

جواب نمبر 11-1-(B) فورٹ فورٹ ولیم کالج

(B)-2 فیض احمد فیض

(A)-3 کھڑی بولی.

(A)-4 1878ء

(C)-5 سر سید احمد خان

